

# ശുചീകരണ കാമ്പയിൻ - എറണാകുളം ജില്ല

27 - 29, ജൂൺ, 2017

(പ്രവർത്തന കലണ്ടർ (കരട്))

- ജൂൺ 27 ന് രാവിലെ എല്ലാ സ്കൂളുകളിലും സ്കൂൾ അസ്സംബ്ലികളിൽ ശുചിത്വ പ്രതിജ്ഞ ചൊല്ലുന്നു. അതിനു ശേഷം വിദ്യാർത്ഥികൾ വീട്ടിലും സ്കൂളിലും ചെയ്യേണ്ട കാര്യങ്ങളെപ്പറ്റി ക്ലാസ് നൽകുന്നു. തുടർന്ന് വിദ്യാർത്ഥികളുടെ പങ്കാളിത്തത്തോടെ സ്കൂളും പരിസരവും ശുചീകരിക്കുന്നു.
- ജൂൺ 27 ന് എല്ലാ സ്ഥാപനങ്ങളിലും സ്ഥാപന മേധാവി ജീവനക്കാരെ മുഴുവൻ വിളിച്ചുകൂട്ടി പ്രതിജ്ഞ ചൊല്ലണം. സ്ഥാപനത്തിലും ചെയ്യേണ്ട കാര്യങ്ങളെപ്പറ്റി ക്ലാസ് നൽകണം. അതിന് ശേഷം ജീവനക്കാരുടെ സഹകരണത്തോടെ സ്ഥാപനവും പരിസരവും ശുചീകരിക്കണം.
- ജൂൺ 28 ന് എല്ലാ വീടുകളിലും വീട്ടുകാർ മുഴുവൻ ഇറങ്ങി വീടും പരിസരവും ശുചീകരിക്കണം. ഡെങ്കിപ്പനി പരത്തുന്ന ഈഡിസ് കൊതുക് വളരുന്ന രീതിയിൽ ഒരു സ്പൂൺ വെള്ളം പോലും വീടുകളിലും പരിസരത്തും കെട്ടിനിൽക്കുന്നില്ല എന്ന് ഉറപ്പ് വരുത്തുന്ന രീതിയിലായിരിക്കണം ശുചീകരണം.
- ജൂൺ 27, 28, 29 ഓരോ വാർഡിലും പൊതുമണ്ഡലങ്ങളിൽ മാലിന്യക്കൂമ്പാരമോ, കൊതുക് വളരുന്ന സാഹചര്യമോ ഉണ്ടെങ്കിൽ വാർഡ് കമ്മറ്റിയുടെ ആഭിമുഖ്യത്തിൽ ആവശ്യമായ പ്രവർത്തനം നടത്തണം. കൂലിക്ക് തൊഴിലാളികളെ വെച്ച് ചെയ്യേണ്ട പ്രവർത്തികൾ ചെയ്യണം. തൊഴിലാളികൾക്ക് ആവശ്യമുള്ള വ്യക്തിഗത സുരക്ഷ ആശുപത്രിയുടെ നിർദ്ദേശത്തിനുസരിച്ച് ഉറപ്പാക്കണം.
- മൂന്ന് ദിവസങ്ങളിലും പ്രവർത്തനങ്ങൾ ഉദ്ദേശിച്ച രീതിയിൽ നടക്കുന്നുവെന്ന് ഉറപ്പ് വരുത്തുന്നതിന് വേണ്ടി 50 വീടിന് 3 പേർ അടങ്ങുന്ന ഒരു സംഘം രൂപീകരിക്കണം. ഇവർ പ്രദേശത്തെ ശുചീകരണത്തിന് വേണ്ട നിർദ്ദേശങ്ങൾ നൽകുകയും, ശുചീകരണ നിർദ്ദേശങ്ങൾ ആരെങ്കിലും പാലിക്കുന്നില്ലെങ്കിൽ പഞ്ചായത്തിനെയും ആരോഗ്യവകുപ്പിനെയും അറിയിക്കുകയും വേണം.

# ശുചീകരണ കാമ്പയിൻ - എറണാകുളം ജില്ല

27 – 29, ജൂൺ, 2017

പ്രവർത്തന കലണ്ടർ

ജൂൺ 27 ന് ഓരോ സ്ഥാപന മേധാവിയും ചെയ്യേണ്ട കാര്യങ്ങൾ

1. രാവിലെ സ്ഥാപനത്തിലെ ജീവനക്കാരെ മുഴുവൻ വിളിച്ചു ചേർത്ത് ശുചിത്വ പ്രതിജ്ഞ ചെയ്യുക.
2. സ്ഥാപനവും, വീടും, ശുചീകരിക്കുന്നതിന്റെ പ്രാധാന്യത്തെപ്പറ്റി ക്ലാസ് നൽകുക.
3. എല്ലാവരുടെയും പങ്കാളിത്തത്തോടെ സ്ഥാപനവും പരിസരവും ശുചീകരിക്കുക.

# ശുചീകരണ കാമ്പയിൻ - എറണാകുളം ജില്ല

27 – 29, ജൂൺ, 2017

പ്രവർത്തന കലണ്ടർ

ജൂൺ 27 ന് സ്കൂളുകളിൽ ചെയ്യേണ്ട കാര്യങ്ങൾ

1. രാവിലെ സ്കൂൾ അസ്സംബ്ലികളിൽ ശുചിത്വ പ്രതിജ്ഞ ചെയ്യുക
2. സ്കൂളിലും, വീടുകളിലും വിദ്യാർത്ഥികൾ ചെയ്യേണ്ട പ്രവർത്തനങ്ങളെപ്പറ്റി ക്ലാസ് നൽകുക. ക്ലാസ്സീനായി അടുത്തുള്ള സർക്കാർ ആശുപത്രിയിലെ സ്റ്റാഫിന്റേയോ, സ്കൂൾ ഹെൽത്ത് നഴ്സിന്റേയോ സഹായം തേടാവുന്നതാണ്.
3. വിദ്യാർത്ഥികളുടെ സഹകരണത്തോടെ സ്കൂൾ പരിസരം വൃത്തിയാക്കുക.

# ശുചീകരണ കാമ്പയിൻ - എറണാകുളം ജില്ല

27 – 29, ജൂൺ, 2017

പ്രവർത്തന കലണ്ടർ

## ഓരോ വിദ്യാർത്ഥിയും ചെയ്യേണ്ട കാര്യങ്ങൾ

1. ഓരോ വീട്ടിലും, പരിസരത്തും, ഡെങ്കിപ്പനി പരത്തുന്ന ഈഡിസ് കൊതുക് വളരാവുന്ന രീതിയിൽ ഒരു സ്പൂൺ വെള്ളം പോലും കെട്ടികിടക്കുന്നില്ല എന്ന് ഉറപ്പ് വരുത്തുക
2. വീടിനു ചുറ്റും കിടക്കുന്ന പ്ലാസ്റ്റിക് കടലാസ്സ്, മിഠായി കടലാസ്സ്, കുപ്പി, പാത്രങ്ങൾ, ടയർ, കളിപ്പാട്ടങ്ങൾ, തുടങ്ങിയവ ശേഖരിച്ച് മഴ നനയാത്ത വിധം സൂക്ഷിക്കുക.
3. ചുറ്റുമുള്ള അഞ്ചു വീടുകളിലും സന്ദർശിച്ച് മേൽവിവരങ്ങൾ വീട്ടുകാരെ ബോധ്യപ്പെടുത്തുക

## പ്രതിജ്ഞ

ഡെങ്കിപ്പനി പോലെയുള്ള പകർച്ചവ്യാധികൾ എന്റെ നാട്ടിൽ പടരുന്ന സാഹചര്യം നിലനിൽക്കുന്നു എന്ന് ഞാൻ മനസ്സിലാക്കുന്നു.

ഡെങ്കിപ്പനി പരത്തുന്ന ഈഡിസ് കൊതുകിന് വളരാവുന്ന രീതിയിൽ ഒരു സ്പ്രൂൺ വെള്ളം പോലും എന്റെ സ്കൂളിലും, വീട്ടിലും, പരിസരങ്ങളിലും കെട്ടി നിൽക്കില്ല എന്ന് ഞാൻ ഉറപ്പുവരുത്തും.

എന്റെ സ്കൂളിലും, വീട്ടിലും ചുറ്റുമുള്ള സ്ഥലങ്ങളിലും അലക്ഷ്യമായി കിടക്കുന്ന പ്ലാസ്റ്റിക് കടലാസ്, മിഠായി കടലാസ്, കുപ്പികൾ, അടപ്പുകൾ, ചിരട്ടകൾ, ടയറുകൾ, മുതലായവ ശേഖരിച്ച് മഴ നനയാത്ത സ്ഥലത്ത് വെക്കുമെന്നും, ഭാവിയിൽ ഇത്തരം സാധനങ്ങൾ അലക്ഷ്യമായി വലിച്ചെറിയില്ല എന്നും ഞാൻ പ്രതിജ്ഞ ചെയ്യുന്നു.

എന്റെ വീട്ടിലും നാട്ടിലും ശരിയായ ശുചിത്വം പാലിച്ചാൽ പകർച്ചവ്യാധികൾ ഇല്ലാതാക്കുവാൻ കഴിയുമെന്ന് ഞാൻ മനസ്സിലാക്കുന്നു.

ഈ സന്ദേശം എന്റെ വീട്ടിലുള്ളവർക്കും, തൊട്ടടുത്ത വീട്ടുകാർക്കും പകർന്ന് നൽകി, അവരെക്കൂടി പകർച്ചവ്യാധിക്കെതിരായ പ്രവർത്തനങ്ങളിൽ പങ്കാളികളാക്കുമെന്നും ഞാൻ ഇതിനാൽ പ്രതിജ്ഞ ചെയ്യുന്നു.